




ທະນາຄານການຄ້າຕ່າງປະເທດລາວ ມະຫາຊືນ

ບົດສະຫຼຸບການເຄື່ອນໄຫວທຸລະກິດ ປະຈຳໄຕມາດ 01/2015



1. ທະນາຄານການຄ້າຕ່າງປະເທດລາວ ມະຫາຊືນ

ທະນາຄານການຄ້າຕ່າງປະເທດລາວ ມະຫາຊືນ ດຳເນີນທຸລະກິດໃນຮູບແບບມະຫາຊືນ ແລະຈົດທະບຽນຢູ່ໃນ ສປປ ລາວ.

ທະນາຄານຖືກສ້າງຕັ້ງຂຶ້ນໂດຍການປະກອບທຶນຂອງທະນາຄານການຄ້າຕ່າງປະເທດລາວ ມະຫາຊືນ ເຊິ່ງໄດ້ຮັບ ການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989 ອອກໂດຍ ທະນາຄານແຫ່ງ ສປປ ລາວ ແລະ ໃບອະນຸຍາດດຳເນີນທຸລະກິດດ້ານການທະນາຄານ ສະບັບປັບປຸງຄັ້ງລ່າສຸດ ເລກທີ 4284/ທຫລ, ລົງວັນທີ 11 ພະຈິກ 2010 ອອກໂດຍທະນາຄານແຫ່ງ ສປປ ລາວ. ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ມະຫາຊືນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊືນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດໂດຍຖືຮຸ້ນ 70% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້ຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຂອງທຶນທີ່ປະກອບແລ້ວ, ຮຸ້ນຂອງນັກ ລົງທຶນພາຍໃນ (ລວມທັງພະນັກງານ ທຄຕລ) ແມ່ນ 10% ຂອງທຶນທີ່ໄດ້ປະກອບແລ້ວ , ຄູ່ຮ່ວມຮຸ້ນທາງຍຸດທະສາດຖື 10% ຂອງທຶນທັງໝົດທີ່ໄດ້ປະກອບແລ້ວ ແລະ ຜູ້ຖືຮຸ້ນຈາກຕ່າງປະເທດຖື 10%.

ກິດຈະກຳຫລັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະ ສັ້ນ, ກາງ ແລະ ຍາວຈາກອົງກອນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນ ຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ການ ບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິ ການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ.

ທຶນຈົດທະບຽນ

ທຶນຈົດທະບຽນ ນະວັນທີ 31 ທັນວາ 2014 ແມ່ນ 682,888 ລ້ານກີບ.

ທີ່ຕັ້ງ ແລະ ເຄືອຂ່າຍ

ສໍານັກງານໃຫຍ່ຂອງທະນາຄານຕັ້ງຢູ່ເລກທີ 01, ຖະໜົນປາງຄໍາ, ບ້ານຊຽງຍືນ, ເມືອງຈັນທະບຸລີ, ນະຄອນຫຼວງວຽງຈັນ. ໃນວັນທີ 31 ທັນວາ 2014 ທະນາຄານມີໜຶ່ງ (1) ສໍານັກງານໃຫຍ່, ໜຶ່ງ (1) ບໍລິສັດໃນເຄືອ, ສີ່ (4) ບໍລິສັດຮ່ວມທຶນ, ສິບເກົ້າ (19) ສາຂາຫລັກ, ເຈັດສິບ (70) ໜ່ວຍບໍລິການ ແລະ ສິບຫ້າ (15) ຫ້ອງແລກປ່ຽນເງິນຕາທົ່ວ ສປປ ລາວ.

2. ວິໄສທັດ

ທຄຕລ ໄດ້ກຳນົດວິໄສທັດ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: “ເປັນທະນາຄານທີ່ນໍາໜ້າ ທັນຍຸກທັນສະໄໝ ໄດ້ມາດຕະຖານສາກົນ” ທຄຕລ ໄດ້ມຸ່ງເນັ້ນພັດທະນາຕົນເອງທຸກດ້ານ ໃຫ້ເປັນທະນາຄານທັນສະໄໝ ບໍລິການລູກຄ້າດ້ວຍຄວາມສະດວກສະບາຍໄດ້ມາດຕະຖານສາກົນ ເປັນທີ່ຍອມ ຮັບຂອງລູກຄ້າ ແລະ ສະຖາບັນການເງິນທັງພາຍໃນແລະຕ່າງປະເທດ ຮັກສາຄວາມເປັນທະນາຄານທຸລະກິດນໍາໜ້າ ຢູ່ ສປປ ລາວ ແລະ ກ້າວໄປສູ່ລະດັບພູມິພາກ ແລະ ລະດັບສາກົນເທື່ອລະກ້າວ.

3. ພາລະກິດ

- ບັບປຸງໂຄງຮ່າງການຈັດຕັ້ງ ແລະ ລະບຽບການຕ່າງໆພາຍໃນທີ່ມີຢູ່ແລ້ວ ພ້ອມທັງສ້າງລະບຽບເພີ່ມເຕີມຈຳນວນໜຶ່ງ ເພື່ອໃຫ້ສອດຄ່ອງກັບກົດໝາຍຂອງ ສປປ ລາວ ແລະ ສອດຄ່ອງກັບລະບຽບຂອງ ທຄຕລ ຢ່າງຮັດກຸມ.
- ເອົາໃຈໃສ່ບໍລິຫານງານວຽກງານພາຍໃນຢ່າງຮັດກຸມ ແລະ ຄຸ້ມຄອງຄວາມສ່ຽງໃນແຕ່ລະດ້ານ.
- ຂະຫຍາຍຕາໜ່າງການບໍລິການພາຍໃນປະເທດໃຫ້ກວ້າງຂວາງ ໂດຍການຂະຫຍາຍໜ່ວຍບໍລິການໃນຈຸດທີ່ເຫັນວ່າເໝາະສົມ. ນອກຈາກນີ້, ຍັງຈະຮ່ວມທຸລະກິດກັບບັນດາທະນາຄານຕ່າງປະເທດ ແລະ ພົວພັນບັນດາທະນາຄານພາຍໃນ ແລະ ຕ່າງປະເທດ ເພື່ອບໍລິການລູກຄ້າໃຫ້ໄດ້ຕາມຄວາມຕ້ອງການ.
- ຈັດຕັ້ງຜັນຂະຫຍາຍ ຮູບແບບບໍລິການໃໝ່ ຕາມການຮັບຮອງຂອງສະພາບໍລິຫານ ແລະ ກອງປະຊຸມຜູ້ຖືຮຸ້ນ ໃຫ້ປະກົດຜົນເປັນຈິງ.
- ຄົ້ນຄວ້າປະກອບທຶນເພີ່ມ ໃຫ້ ທຄຕລ.
- ພັດທະນາລະບົບບໍລິການ ແລະ ລະບົບຂໍ້ມູນຂ່າວສານໃຫ້ໄດ້ມາດຕະຖານ.
- ສືບຕໍ່ພັດທະນາລະບົບການຊໍາລະສະສາງ ທີ່ສາມາດເຊື່ອມໂຍງກັບຕະຫຼາດຫຼັກຊັບ ໃນການຊື້-ຂາຍ ຫຼັກຊັບ.
- ສືບຕໍ່ເຊື່ອມໂຍງລະບົບເຄືອຂ່າຍບໍລິການທາງເອເລັກໂທຣນິກ ກັບບັນດາທະນາຄານພາຍໃນ.
- ສືບຕໍ່ຄົ້ນຄວ້າຜະລິດຕະພັນໃໝ່ ໃຫ້ມີຄວາມຫຼາກຫຼາຍໃນການບໍລິການ ເປັນຕົ້ນແມ່ນຜະລິດຕະພັນເອເລັກໂທຣນິກ ແລະ ຜະລິດຕະພັນອື່ນໆ ຈຳນວນໜຶ່ງ ເພື່ອຕອບສະໜອງຄວາມຕ້ອງການຂອງສັງຄົມ.
- ສຸ່ຊົນປະຕິບັດແຜນທຸລະກິດໃຫ້ສໍາເລັດຕາມແຜນການທີ່ວາງໄວ້.

4. ກົງຈັກການຈັດຕັ້ງ.

4.1 ໂຄງຮ່າງການຈັດຕັ້ງ ທຄຕລ: ປະກອບດ້ວຍສະພາບໍລິຫານ ຈຳນວນ 7 ທ່ານ¹, ຄະນະອໍານວຍການ ຈຳນວນ 5 ທ່ານ, 10 ພະແນກ 3 ສູນ, 19 ສາຂາ, 70 ໜ່ວຍບໍລິການ ແລະ 15 ຫ້ອງແລກປ່ຽນເງິນຕາທົ່ວປະເທດ.

¹ ອີງຕາມຂໍ້ຕົກລົງແຕ່ງຕັ້ງສະພາບໍລິຫານ ທຄຕລ, ສະບັບເລກທີ 64/ກງ.2015, ລົງວັນທີ 12/01/2015.

5. ການຈັດຕັ້ງປະຕິບັດພາລະກິດໃນໄຕມາດ 01/2015.

- ສໍາເລັດການຈັດກອງປະຊຸມທົບທວນຜົນການດໍາເນີນທຸລະກິດປະຈໍາປີ 2014 ແລະ ຮັບຮອງແຜນຂອງສາຂາທົ່ວລະບົບປະຈໍາປີ 2015, ກອງປະຊຸມສະພາບໍລິຫານ ທຄຕລ ສະໄໝວິສາມັນ ແລະ ກອງປະຊຸມສະພາບໍລິຫານສະໄໝສາມັນ.
- ສາມາດຂະຫຍາຍຕາໜ່າງການບໍລິການ: ສໍາເລັດການເປີດໜ່ວຍບໍລິການນໍ້າຖ້ວມຢ່າງເປັນທາງການ, ວາງສີລາເລິກໂຄງການກໍ່ສ້າງອາຄານສາຂາສາລະວັນ ແລະ ເຮັດພິທີທາງສາສະໜາຂຶ້ນສໍານັກງານອາຄານໜ່ວຍບໍລິການ ຫຼັກ 52.
- ສໍາເລັດການພັດທະນາຕູ້ຝາກເງິນ ສາມາດນໍາໃຊ້ໄດ້ສະກຸນເງິນກີບ ຢູ່ສໍານັກງານໃຫຍ່, ໃນອານາຄົດຈະຂະຫຍາຍໄປບັນດາສາຂາໃຫຍ່.
- ສໍາເລັດການທົດລອງນໍາໃຊ້ BCEL ONE ພາກ 2 ໃນການຊໍາລະຄ່າໂທລະສັບຜ່ານເຄືອຂ່າຍ Unitel BCEL One.
- ສໍາເລັດການພັດທະນາລະບົບ BANK-LINK ເຊື່ອມໂຍງກັບຕະຫຼາດຫຼັກຊັບລາວ ເພື່ອອໍານວຍຄວາມສະດວກໃຫ້ແກ່ລູກຄ້າໃນການຊໍາລະສະສາງຊື້-ຂາຍຮຸ້ນ.
- ສໍາເລັດພິທີເປີດການນໍາໃຊ້ການຊໍາລະຄ່ານໍ້າມັນຜ່ານທະນາຄານລະຫວ່າງ ທຄຕລ ຮ່ວມກັບ ບໍລິສັດປີໂຕຣລ້ຽມເທຣດດຶງລາວ ມະຫາຊືນ.

ນອກຈາກນີ້ ທຄຕລ ຍັງໄດ້ຈັບສະຫຼາກຄືນກໍາໄລໃຫ້ລູກຄ້າໃນໂຄງການສົ່ງເສີມການນໍາໃຊ້ບັດ BCEL - UPI ທີ່ປະເທດໄທ ແລະ ປະເທດຫວຽດນາມ ຈໍານວນ 3 ຄັ້ງ.

- ສໍາເລັດການປັບປຸງອັດຕາດອກເບ້ຍ ແລະ ຄ່າທໍານຽມ ຈໍານວນໜຶ່ງ.
- ວຽກງານການຈັດຕັ້ງຮູບແບບບໍລິການໃໝ່: ສືບຕໍ່ກະກຽມຄວາມພ້ອມໃນດ້ານຕ່າງໆ ຂອງການລວມສູນຊັບສົມບັດໃນໄຕມາດ 2/2015.
- ສືບຕໍ່ເຊື່ອມໂຍງລະບົບຕູ້ ATM ລະຫວ່າງ ທຄຕລ ກັບ ທະນາຄານ ST.
- ສືບຕໍ່ຄົ້ນຄວ້າການປະກອບທຶນເພີ່ມ ໃຫ້ ທຄຕລ.

6. ການເຄື່ອນໄຫວຂອງສະພາບໍລິຫານ, ຄະນະອໍານວຍການ ແລະ ຄະນະກໍາມະການອື່ນໆ

➢ ສະພາບໍລິຫານ

ສໍາເລັດການຈັດກອງປະຊຸມສະພາບໍລິຫານ ສະໄໝວິສາມັນ 1 ຄັ້ງ ແລະ ສະໄໝສາມັນ 1 ຄັ້ງ ເພື່ອພິຈາລະນາຮັບຮອງຜົນການດໍາເນີນທຸລະກິດ ປະຈໍາປີ 2014, ເງິນບັນຜົນໃຫ້ແກ່ຂາຮຸ້ນ, ວາງແຜນທຸລະກິດ ປີ 2015 ແລະ ພິຈາລະນາບັນຫາສໍາຄັນຕ່າງໆ ຂອງ ທຄຕລ.

➢ ຄະນະກໍາມະການບໍລິຫານງານ ແລະ ວາງແຜນຍຸດທະສາດ

ສໍາເລັດການຈັດກອງປະຊຸມຄະນະບໍລິຫານງານ ແລະ ວາງແຜນຍຸດທະສາດ ຈໍານວນ 3 ຄັ້ງ ເພື່ອປະເມີນທົບທວນຜົນການຈັດຕັ້ງປະຕິບັດວຽກງານ ແລະ ຄົ້ນຄວ້າປຶກສາຫາລືໃນການບໍລິຫານວຽກງານຕາມແຜນການທີ່ວາງໄວ້.

➤ ຄະນະກຳມະການຄວາມສ່ຽງ

ສຳເລັດການຈັດກອງປະຊຸມຄະນະກຳມະການຄວາມສ່ຽງ ຈຳນວນ 2 ຄັ້ງ ເພື່ອປຶກສາຫາລືຄົ້ນຄວ້າການປ້ອງກັນຄວາມສ່ຽງໃນດ້າຕ່າງໆ ຂອງ ທຄຕລ, ຕິດຕາມການກວດກາພາຍໃນຂອງ ທຄຕລ, ຕິດຕາມການແກ້ໄຂຂອງຂໍ້ພົບເຫັນໃນດ້ານຕ່າງໆ ແລະ ບັນຫາອື່ນໆ.

➤ ຄະນະກຳມະການບໍລິຫານຊັບສິນ ແລະ ໜີ້ສິນ

ສຳເລັດການຈັດກອງປະຊຸມຄະນະກຳມະການ ALCO ຈຳນວນ 2 ຄັ້ງ ເພື່ອປຶກສາຫາລືຄົ້ນຄວ້າບໍລິຫານທຶນ ແລະ ອື່ນໆ.

- ບໍລິຫານທຶນລວມສູນໃຫ້ມີສະພາບຄ່ອງ ແລະ ໃຫ້ເກີດປະໂຫຍດສູງສຸດແກ່ທະນາຄານ.
- ປັບປຸງຄື້ນຄວ້າອັດຕາດອກເບ້ຍເງິນຝາກ, ເງິນກູ້ ແລະ ຄ່າທຳນຽມບໍລິການຕາມຄວາມເໝາະສົມກັບສະພາບເສດຖະກິດໃນປະຈຸບັນ.
- ປະຕິບັດຄວບຄຸມດ້ານອັດຕາແລກປ່ຽນ, ການຊື້-ຂາຍເງິນຕາສະກຸນຕ່າງໆ ຕາມລະບຽບການຂອງທະນາຄານແຫ່ງ ສປປ ລາວ ວາງອອກ.

7. ການເຄື່ອນໄຫວການດຳເນີນທຸລະກິດຂອງ ທຄຕລ ປະຈຳໄຕມາດ 01/2015.

ຜ່ານການດຳເນີນທຸລະກິດຜ່ານມາ ທຄຕລ ສາມາດຈັດຕັ້ງປະຕິບັດດ້ານແຜນທຸລະກິດ ດັ່ງນີ້:

- ຍອດຊັບສິນ: ປະຕິບັດໄດ້ 22,903 ຕື້ກີບ ເທົ່າກັບ 93,9% ຂອງແຜນການປີ.
- ສິນເຊື່ອທັງໝົດ: ປະຕິບັດໄດ້ 9,894 ຕື້ກີບ ເທົ່າກັບ 78,3% ຂອງແຜນການປີ.
- ເງິນຝາກທັງໝົດ: ປະຕິບັດໄດ້ 21,392 ຕື້ກີບ ເທົ່າກັບ 94,7% ຂອງແຜນການປີ.
- ກຳໄລກ່ອນອາກອນ: ປະຕິບັດໄດ້ 55,9 ຕື້ກີບ ເທົ່າກັບ 36% ຂອງແຜນການປີ.

ຄະນະອຳນວຍການ
ທະນາຄານການຄ້າຕ່າງປະເທດລາວ ມະຫາຊືນ



ພູຂົງ ຈັນທະຈັກ

ໝາຍເຫດ: ສຳລັບຕົວເລກຜົນການດຳເນີນທຸລະກິດແມ່ນອີງຕາມເອກະສານລາຍງານການເງິນລວມກິດຈະການ ມາດຖານສາກົນ ສຳລັບໄຕມາດ 01/2015 (ກ່ອນການກວດສອບ)